



NEW FOREST
NATIONAL PARK

न्यू फॉरेस्ट नेशनल पार्क (New Forest National Park) में आपका

स्वागत है

स्वागत है एक अनूठे प्राकृतिक दृश्य में जहाँ प्राचीन वनक्षेत्र है, हीदर (बैंगनी रंग के फूलों वाली) की झाड़ियों से ढका हीथ है, चौड़े घास के मैदान हैं, दलदली कीचड़ भरी भूमि, हरे-भरे खेत और रमणीक गाँव हैं और समुद्र तट पर लोने दलदल, समुद्री ताल और ज्वार भाटा खत्म होने के बाद बना भू-दृश्य (मड फ्लैट्स) है।

यह नेशनल पार्क दक्षिणी इंग्लैंड के उन अंतिम स्थलों में से एक है, जो निर्जनता और शांति प्रदान करते हैं। यह यूरोप में निचले हीथ (निचली बंजर भूमि) का अब तक बचा हुआ सबसे बड़ा इलाका है और उस प्राकृतिक दृश्य की झलक दिखलाता है जब इस तरह के इलाके बहुत विस्तृत हुआ करते थे।

आज से 900 से भी अधिक साल पहले विलियम द कांकरर (William the Conqueror) ने इस जंगल को शिकार के लिए आरक्षित किया था और कई शताब्दियों तक हिरनों, घोड़ों और मवेशियों के चरने से इसे वर्तमान स्वरूप प्राप्त हुआ है; विलियम शायद आज भी इस जंगल के अधिकांश हिस्से को पहचान सकें।

यह इलाका पैदल, साइकिल पर या घोड़े पर भ्रमण के लिए बहुत ही उपयुक्त है। वन्य जीवों की दृष्टि से यह बेहद समृद्ध है और आपको बहुत से ऐसे दृश्य देखने को मिलेंगे जो आपके भ्रमण को विशिष्ट बना देंगे, जैसे कि लंबे-ऊँचे ओक वृक्ष, पतझड़ के मौसम में फंजाई और सुअर, हिरन, साँप, शिकारी पक्षी और हाँ, स्वच्छंद घूमता सुप्रसिद्ध न्यू फॉरेस्ट पोनी (टट्टू)।

यहाँ आने-जाने के लिए क्यों न रेलगाड़ी या न्यू फॉरेस्ट टूर बस का इस्तेमाल करें और न्यू फॉरेस्ट नेशनल पार्क को विशिष्ट स्थान बनाये रखने में योगदान दें ?

एक विशिष्ट स्थान

कई कारणों से न्यू फॉरेस्ट नेशनल पार्क एक विशिष्ट स्थान है। इसमें शामिल हैं:

- उल्लेखनीय प्राकृतिक सौंदर्य
- पेड़-पौधों और पशुओं की असामान्य विविधता
- बेजोड़ ऐतिहासिक, सांस्कृतिक तथा पुरातात्विक धरोहर
- ऐतिहासिक साझा प्रणाली
- अनुपम न्यू फॉरेस्ट पोनी (टट्टू)
- शांति
- शांत मनोरंजन, सीखने और जानने के अपूर्व अवसर
- स्वस्थ वातावरण
- सुदृढ़ और सुस्पष्ट स्थानीय समुदाय

'विशिष्ट गुणों' के बारे में अधिक जानने के लिए देखें
www.newforestnpa.gov.uk/livingin

अधिक जानकारी के लिए...

- लिंडहर्स्ट (Lyndhurst) के न्यू फॉरेस्ट सेंटर (New Forest Centre) में जायें, जहाँ आपको आकर्षक गैलरी प्रदर्शनों और बदलती प्रदर्शनों के अलावा उपहारों की दुकान, पर्यटक सूचना केन्द्र और क्रिस्टोफर टावर न्यू फॉरेस्ट संदर्भ पुस्तकालय (Christopher Tower New Forest Reference Library) के माध्यम से नेशनल पार्क को जानने का मौका मिलेगा।
- न्यू फॉरेस्ट और उससे भी आगे के स्थानों की जानकारी के लिए संपर्क करें - लिमिंगटन (Lymington) (01590 689000), लिंडहर्स्ट (Lyndhurst) (023 8028 4444), या रिंगवुड (Ringwood) (01425 470896) के पर्यटक सूचना केन्द्रों से या फिर www.thenewforest.co.uk देखें।
- मैत्रीपूर्ण, जानकार कर्मचारियों से मुफ्त पुस्तिकाओं और सूचनाओं के लिए बोलिड (Beaulieu), ब्रॉकनहर्स्ट (Brockenhurst) और बर्ली (Burley) के नेशनल पार्क स्थानीय सूचना केन्द्र (National Park Local Information Points)।
- हमारी सचल इकाई, नेशनल पार्क एक्सप्लोरर (National Park Explorer), जो नेशनल पार्क और उसके आसपास के इलाकों में घूमती रहती है और मुफ्त पुस्तिकायें, सूचना और मजेदार गतिविधियाँ उपलब्ध कराती है।

यह नक्शा Controller of Her Majesty's Stationery Office © Crown Copyright की ओर से ऑर्डनेंस सर्वेयिंग की अनुमति से ऑर्डनेंस सर्वेयिंग (Ordnance Survey) सामग्री से पुनर्निर्मित किया गया है। इसकी अनधिकृत पुनः प्रतिलिपि से Crown Copyright का उल्लंघन होता है और इससे मुकदमा या देवानी अदालत में कार्रवाई भी की जा सकती है। न्यू फॉरेस्ट नेशनल पार्क प्राधिकरण (New Forest National Park Authority) लाइसेंस नंबर 100014703 2008।



न्यू फॉरेस्ट नेशनल पार्क
(The New Forest National Park)
नेशनल पार्क सीमा
(National Park Boundary)
परिसीमा
(Perambulation Boundary)
जिले की सीमा
(District Boundaries)





न्यू फॉरेस्ट की देखभाल

न्यू फॉरेस्ट नेशनल पार्क में मुनष्य और प्रकृति मिल-जुलकर सौहार्द के साथ रहते हैं। यह जारी रहे, इसे सुनिश्चित करने के लिए कृपया इस सरल आचार संहिता का पालन करें:

पहुँच: वन्य जीवों को बाधा न पहुँचाने के लिए निश्चित पथों पर ही चलें। अपना भ्रमण-मार्ग इस तरह रखें कि सूर्यास्त तक वन आयोग के कार पार्कों से बाहर निकल आयें।

कुत्ते: न्यू फॉरेस्ट कुत्तों को घुमाने की उम्दा जगह है लेकिन कृपया उन्हें हर समय अपनी निगाहों के सामने और नियंत्रण में रखें। मार्च से जुलाई के बीच पक्षियों को अपने बच्चों को सुरक्षित ढंग से बड़ा करने देने के लिए कुत्तों को ट्रेक पर ही रखें। गर्मी के मौसम में कुछ समुद्र तटों पर कुत्तों का प्रवेश निषिद्ध है, स्थानीय निषेधों का ध्यान रखें।

पार्किंग: निर्धारित कार पार्क का इस्तेमाल करें, अपनी कार को लॉक करें और मूल्यवान वस्तुओं को अपने साथ ले जायें।

झाड़विंग: बगैर बाड़ वाली सड़कों पर गति सीमा 40 मील प्रति घंटा रखने से जानवरों के साथ दुर्घटना होने की आशंका काफी कम हो जाती है। गाड़ी धीमी कर लें और घोड़ों (टट्टुओं) व दूसरे पशुओं से दूरी बनाये रखें। उन्हें सड़क पर चलने के कायदे कानून नहीं आते! रात में खास तौर पर सावधानी बरतें।

आग: चूँकि जंगल की अनियंत्रित आग एक बहुत बड़ा खतरा है, इसलिए न्यू फॉरेस्ट में कैम्पफायर की सामान्यतः अनुमति नहीं दी जाती। विल्वर्ली (Wilverley) और अंडरवुड (Anderwood) कार पार्कों में वन आयोग (023 8028 3141 या www.forestry.gov.uk/newforest) द्वारा और लेप कंट्री


(Lepe Country Park) में हैम्पशायर काउंटी काउंसिल (Hampshire County Council) द्वारा (कृपया अग्रिम बुकिंग करायें: 023 8089 9108 या www.hants.gov.uk/lepe) बारबेक्यू (Barbecue) स्थल किराये पर उपलब्ध कराये जाते हैं।

साइक्लिंग: निर्धारित ट्रेक्स पर ही रहें। पैदल चलने वालों या घुड़सवारों को रास्ता दें और उनके पास पहुँचने पर उन्हें चेतावनी दें। सँकरी सड़कों पर एक के पीछे एक चलें और दो से अधिक कभी बराबर न चलें। चमकीले रंग पहनें ताकि दूर से दिखाई पड़ जाये और अंधेरे में हमेशा प्रकाश का इस्तेमाल करें।

वन प्रबंधन: चेतावनी चिन्हों पर ध्यान दें और निर्माण स्थलों से समुचित दूरी बनाये रखें। जिस वाहन पर लट्टे लादे जा रहे हों उसके पास से तभी गुजरें, जब आपको बताया जाये कि ऐसा करना सुरक्षित है।

कूड़ा: अपना कूड़ा-कचरा कृपया अपने साथ ले जायें।

घोड़े (टट्टू): कृपया घोड़ों (टट्टुओं) को कुछ खिलायें नहीं। हो सकता है वो दोस्ताना लग रहे हों लेकिन वे काट सकते हैं और लात मार सकते हैं - खास तौर पर बच्चे वाली घोड़ियाँ - हाथ से खाने के आदी हो जाने पर घोड़े सड़कों के पास जमा होने लगते हैं और अन्य पर्यटकों पर हमला भी कर सकते हैं। जंगल में उनके लिए प्राकृतिक खाना पर्याप्त मात्रा में है।



नेशनल पार्क क्या होता है ?

नेशनल पार्क वह स्थान है, जहाँ अनुपम प्राकृतिक सौंदर्य के साथ-साथ खुले में मनोरंजन के अपूर्व अवसर हों और जिसे ठीक न्यू फॉरेस्ट की तरह ही विशेष संरक्षण तथा प्रबंधन की जरूरत होती हो।

न्यू फॉरेस्ट नेशनल पार्क का उद्देश्य है:

- पार्क के प्राकृतिक सौंदर्य, वन्य जीवन तथा सांस्कृतिक धरोहर का संरक्षण व संवर्धन, और
- उसके विशेष गुणों के बारे में समझदारी तथा आनंद को प्रोत्साहन।

इसके अलावा, नेशनल पार्क का यह भी कर्तव्य है कि अपने अंदर रहने वाले समुदायों के सामाजिक एवं आर्थिक कल्याण को बढ़ावा दे।



टेलीफोन नंबर: 01590 646600

ई-मेल: enquiries@newforestnpa.gov.uk

वेबसाइट: www.newforestnpa.gov.uk

© New Forest National Park Authority 2009
सभी चित्र New Forest National Park Photographic Library से

पुनः प्रयुक्त
कागज पर मुद्रित

